

महाराष्ट्र राज्य लॉटरी

महाराष्ट्र गजलक्ष्मी व महाराष्ट्र
गजराजलक्ष्मी या साप्ताहिक सोडतीची
बक्षिसरचना व कार्यपद्धती.

महाराष्ट्र शासन

वित्त विभाग

शासन निर्णय क्रमांक: मरालॉ २०१६/ प्र.क्र. १७ /लॉटरी २

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२

दिनांक: ०२ फेब्रुवारी, २०१६

वाचा : १) उपसंचालक (विवले) यांचे पत्र क्र.उपसं (विवले) / योजना / मरालॉ/२०१३/१६,

दि. १८.१.२०१६

२) वित्त विभाग, शासन निर्णय क्र. मरालॉ २०१२/ प्र.क्र. ४७/लॉटरी-२, दि. ०८.०५.२०१२

शासन निर्णय :

"महाराष्ट्र गजलक्ष्मी व महाराष्ट्र गजराजलक्ष्मी" ही सोडत केंद्र शासनाचा लॉटरी (विनियमन) नियम-२०१० प्रमाणे कार्यान्वित करण्यात येत आहे. महाराष्ट्र गजलक्ष्मी साप्ताहिक सोडत दि. ०६ मार्च, २०१६ पासून दर रविवारी सायंकाळी ४.४५ वाजता व महाराष्ट्र गजराजलक्ष्मी ही साप्ताहिक सोडत दि. ०१ मार्च, २०१६ पासून दर मंगळवारी सायंकाळी ४.०० वाजता काढण्यात येईल.

२. या सोडतीच्या तिकिटाचे मूल्य **रु.२०/-** (MRP Rs. २०/-) एवढे ठेवण्यात आले असून प्रत्येक मालिकेत १० हजार तिकीटे असतील. अशी ५ मालिका मिळून ५० हजार तिकिटे मुद्रीत करण्यात येतील. या सोडतीतील प्रत्येक मालिकेमध्ये तिकीटांचे क्रमांक ०००० ते ९९९९ या प्रमाणे असतील. या सोडतीमध्ये **पहिले बक्षिस रु.१० हजार** ची ५ बक्षिसे प्रत्येक मालिकेसाठी स्वतंत्ररित्या ठेवण्यात येत आहेत. त्याच प्रमाणे या सोडतीमध्ये एक स्पेशल तिकीट योजना ठेवण्यात आली असून या सोडतीची कोणतीही ५० तिकीटे खरेदी करणाऱ्या ग्राहकास /व्यक्तीस एक स्पेशल तिकीट मोफत देण्यात येईल. या स्पेशल तिकीट योजनेच्या एकूण तिकीटांची संख्या १,००० इतकी असून तिकीटांचे क्रमांक १००० ते १९९९ असे असतील. या सोडतीत रु.५००/- पहिले बक्षिस ठेवण्यात आले असून उर्वरित ९९९ बक्षिसे रुपये ६०/- ची आहेत.

३. "महाराष्ट्र गजलक्ष्मी व महाराष्ट्र गजराजलक्ष्मी" या सोडतीची तिकीटे उपसंचालक (वि.व ले.) महाराष्ट्र राज्य लॉटरी कार्यालय, वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ यांचे कार्यालयातून सर्व विक्रेत्यांना उपलब्ध होतील. या बक्षिसरचनेतील रु.१०,०००/- व त्याखालील असणाऱ्या सर्व बक्षिसांचे प्रदान तिकिट विक्रेत्यांस केल्याबद्दल विक्रेत्यांना २% सेवाआकार देण्यात येईल.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.२०/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढील प्रमाणे घाऊक सूट (Discount) देण्यात येईल.

अ.क्र.	तिकीटांची संख्या	घाऊक सूट
१	५०० ते १०,५००	२० %
२	१०,५०१ ते २०,५००	२२ %
३	२०,५०१ ते २५,५००	२४ %
४	२५,५०१ ते ५०,०००	२८ %

जे अभिकर्ते २५ % तिकीटे खरेदी करतील त्या अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वि. वि. क्रमांक मरालॉ २०१२/प्र.क्र.४७ लॉटरी -२, दि.०८/०५/२०१२ नुसार लागू राहतील.

५. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी कार्यालय, वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ यांचे कार्यालयाकडून स्वतंत्ररित्या निर्गमित करण्यात येतील. या सोडतीची तिकीट छपाई मे. साई सिक्युरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २० x १० cms असून यासाठी कागदाचा दर्जा ९० G.S.M. Croma Art Paper वापरण्यात येऊन त्याचा दर रु.२०४ प्रती चौ. से.मी. प्रती लाख इतका राहील व स्पेशल तिकीट योजनेच्या तिकीटांचा आकारमान १८ x ८ cms असून यासाठी कागदाचा दर्जा ८० GSM Mapletho Paper वापरण्यात येऊन त्याचा दर रु.१७९ प्रती चौ. से.मी. प्रती लाख इतका राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्यांची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ या कार्यालयात सादर करणे बंधनकारक आहे.

७. या सोडतीची बक्षिसरचना पुढीलप्रमाणे राहील.

महाराष्ट्र गजलक्ष्मी व महाराष्ट्र गजराजलक्ष्मी सोडती

मालिका : ५
तिकीटांचे क्रमांक ०००० ते ९९९९
सोडत दिनांक मार्च, २०१६ पासून,
महाराष्ट्र गजलक्ष्मी, रविवार सायं. ४.४५ वाजता
महाराष्ट्र गजराजलक्ष्मी, मंगळवार,
सायंकाळी ४.०० वाजता.

प्रत्येक मालिकेत १०,००० तिकीटे
एकूण तिकीटे रु. ५००००/-
तिकीटांची किंमत रु.२०/-

बक्षिसे	बक्षिसाची रक्कम रुपये	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम
पहिले बक्षिस ५ (पूर्ण क्रमांक) प्रत्येक मालिकेसाठी	१०,०००	५	२५	२,५०,०००
दुसरे बक्षिस (पूर्ण क्रमांक) प्रत्येक मालिकेसाठी	२,०००	१	५	१०,०००
तिसरे बक्षिस (पूर्ण क्रमांक) प्रत्येक मालिकेसाठी	१,०००	१	५	५,०००
चौथे बक्षिस (पूर्ण क्रमांक) १० जुळवण्या	५००	--	५०	२५,०००
पाचवे बक्षिस (पूर्ण क्रमांक) १० जुळवण्या	२००	--	५०	१०,०००
सहावे बक्षिस (पूर्ण क्रमांक) १० जुळवण्या	१००	--	५०	५,०००
सातवे बक्षिस (कोणत्याही ४ अंकांवर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १०व्या क्रमांकास रु.३०/- चे बक्षिस देण्यात येईल)	३०	--	५०००	१,५०,०००
एकूण			५१८५	४,५५,०००

८. “महाराष्ट्र गजलक्ष्मी” व “महाराष्ट्र गजराजलक्ष्मी” सोडतीची कार्यपद्धती :-

“महाराष्ट्र गजलक्ष्मी” व “महाराष्ट्र गजराजलक्ष्मी” या साप्ताहिक सोडतीकरीता सोडतीचे ठिकाणी ठळकपणे दिसतील अशा ठिकाणी ४ ड्रम ठेवण्यात येतील प्रत्येक मालिकेमध्ये ०००० ते ९९९९ असे तिकीटांचे क्रमांक असतील. सर्व ड्रममध्ये ० ते ९ क्रमांकाच्या चकत्या असतील. प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी

काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

८.१ पहिले बक्षिस रु. १०,०००/- : पहिल्या रु. १०,०००/- च्या बक्षिसासाठी पूर्ण अंकाचे ५ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येतील. असे भाग्यवान क्रमांक रु. १०,०००/- च्या पहिल्या बक्षिसासाठी पात्र असतील.

८.२ दुसरे बक्षिस रु. २,०००/- : दुसऱ्या रु. २,०००/- च्या बक्षिसासाठी पूर्ण अंकाचा १ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येईल. असा भाग्यवान क्रमांक रु. २०००/- च्या दुसऱ्या बक्षिसासाठी पात्र असेल.

८.३ तिसरे बक्षिस रु. १,०००/- : तिसऱ्या रु. १,०००/- च्या बक्षिसासाठी पूर्ण अंकाचा १ भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येईल. असा भाग्यवान क्रमांक रु. १०००/- च्या तिसऱ्या बक्षिसासाठी पात्र असेल. .

८.४ चौथे बक्षिस रु. ५००/- : चौथ्या रु. ५००/- च्या बक्षिसासाठी पूर्ण अंकाची एक जुळवणी अशा १० जुळवण्या काढण्यात येतील. ज्या तिकिटांच्या शेवटी अशा अंकाची जुळवणी आली असेल अशा सर्व मालिकेतील तिकीटे रु. ५००/- च्या चौथ्या बक्षिसासाठी पात्र असतील.

८.५ पाचवे बक्षिस रु. २००/- : पाचव्या रु. २००/- च्या बक्षिसासाठी पूर्ण अंकाची एक जुळवणी अशा १० जुळवण्या काढण्यात येतील. ज्या तिकिटांच्या शेवटी अशा अंकाची जुळवणी आली असेल अशा सर्व मालिकेतील तिकीटे रु. २००/- च्या पाचव्या बक्षिसासाठी पात्र असतील.

८.६ सहावे बक्षिस रु. १००/- : सहाव्या रु. १००/- च्या बक्षिसासाठी पूर्ण अंकाची एक जुळवणी अशा १० जुळवण्या काढण्यात येतील. ज्या तिकिटांच्या शेवटी अशा अंकाची जुळवणी आली असेल अशा सर्व मालिकेतील तिकीटे रु. १००/- च्या सहाव्या बक्षिसासाठी पात्र असतील.

८.७ सातवे बक्षिस रु. ३०/- : सातव्या रु. ३०/- च्या बक्षिसासाठी पूर्ण अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० क्रमांकास रु. ३०/- चे सातवे बक्षिस सर्व मालिकांसाठी देण्यात येईल.

९. स्पेशल तिकीट योजना: “महाराष्ट्र गजलक्ष्मी” व “महाराष्ट्र गजराजलक्ष्मी” या साप्ताहिक सोडतीकरिता स्पेशल तिकीट योजना ठेवण्यात आलेली आहे. या सोडतीची कोणतीही ५० तिकीटे खरेदी करणाऱ्या ग्राहकांस / व्यक्तीस एक विशेष तिकीट मोफत देण्यात येईल. या बक्षिस योजनेमध्ये स्पेशल तिकीटांची एकूण संख्या १००० इतकी असून त्यांचे क्रमांक १००० ते १९९९ अशी असतील. या सोडतीची बक्षिस योजना पुढील प्रमाणे आहे.

बक्षिसे	बक्षिसांची रक्कम (रूपये)	बक्षिसांची एकूण संख्या	बक्षिसांची एकूण रक्कम (रूपये)
पहिले बक्षिस (पूर्ण क्रमांक)	५००/-	१	५००/-
दुसरे बक्षिस (पूर्ण क्रमांक) (पहिल्या बक्षिसाचा विजेता क्रमांक वगळून उर्वरित सर्व क्रमांकास)	६०/-	९९९	५९,९४०/-
एकूण		१०००	६०,४४०/-

१०. स्पेशल तिकीट योजनेची बक्षिसे काढण्याची कार्यपद्धती :

१०.१ पहिले बक्षिस रु.५००/- : या स्पेशल तिकीटाचे क्रमांक १००० ते १९९९ या प्रमाणे असल्याने या सोडतीसाठी ४ ड्रम वापरण्यात येतील व ते सोडतीच्या ठिकाणी ठळपणे दिसतील अशा पद्धतीने ठेवण्यात येतील. सर्व पहिल्या ड्रममध्ये १ अंकाची १ चकती ठेवण्यात येईल व उर्वरित ३ ड्रममध्ये ० ते ९ अंकाच्या प्रत्येकी १ चकती या प्रमाणे १० चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अशा पद्धतीने रूपये ५००/- च्या पहिल्या बक्षिसासाठी ४ अंकाचा एक भाग्यवान क्रमांक काढण्यात येईल.

१०.२ दुसरे बक्षिस रु. ६०/- ची ९९९ बक्षिसे : दुसऱ्या रु.६०/- च्या बक्षिसासाठी पहिल्या बक्षिसासाठी निश्चित करण्यात आलेला भाग्यवान क्रमांक वगळून उर्वरित सर्व क्रमांक दुसऱ्या रु.६०/- च्या बक्षिसासाठी पात्र असतील.

११. या सोडतीच्या तिकीट छपाईचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी १६ - प्रकाशने व बक्षिस विजेत्या तिकीटांचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी ०५ बक्षिसे या लेखाशिर्षामधील चालू आर्थिक वर्षातील उपलब्ध तरतूदीतून भागविण्यात यावा.

१२. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

१३. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१४. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१५. महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१६. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१७. सदरच्या सोडतीची कार्यपद्धती पूर्ण झाल्यानंतर शासनाच्या विहित तरतूदी / कायद्यानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.व ले.), या वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ कार्यालयाकडून करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२२१४४५०७३८०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा राज्य लॉटरी अधिकारी.

प्रति,

१. मा. मंत्री (वित्त), मंत्रालय, मुंबई यांचे खाजगी सचिव.
२. मा. राज्यमंत्री (वित्त), मंत्रालय, मुंबई यांचे खाजगी सचिव.
३. अप्पर मुख्य सचिव (वित्त), मंत्रालय, मुंबई यांचे स्वीय सहायक.
४. प्रधान सचिव, गृह विभाग, मंत्रालय, मुंबई यांचे स्वीय सहायक.

५. सचिव (व्यय), वित्त विभाग, मंत्रालय, मुंबई यांचे स्वीय सहायक.
६. पोलीस महासंचालक, महाराष्ट्र राज्य, मुंबई यांचे स्वीय सहायक.
७. आयुक्त, अल्पबचत व राज्य लॉटरी, मुंबई यांचे स्वीय सहायक.
८. संचालक, लेखा व कोषागारे संचालनालय, महाराष्ट्र राज्य, मुंबई-२१.
९. महालेखापाल, महाराष्ट्र -१ (लेखा व अनुज्ञेयता) मुंबई
१०. महासंचालक, माहिती व जनसंपर्क महासंचालनालय, मंत्रालय, मुंबई यांचे स्वीय सहाय्यक.
११. उप सचिव (राज्य लॉटरी), वित्त विभाग, मंत्रालय, मुंबई यांचे स्वीय सहायक.
१२. अधिदान व लेखा अधिकारी, मुंबई.
१३. निवासी लेखा परीक्षा अधिकारी, मुंबई.
१४. उपसंचालक (वित्त व लेखा), महाराष्ट्र राज्य लॉटरी कार्यालय, वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५
१५. कक्ष अधिकारी (लॉटरी-३)/लेखा अधिकारी, महाराष्ट्र राज्य लॉटरी संचालनालय, मुंबई.
१६. कक्ष अधिकारी, प्रशा-४, वित्त विभाग, मंत्रालय, मुंबई
१७. निवड नस्ती, लॉटरी -२.